



## Kwadri tal-Immakulata

Mario Fenech

F'numru kbir ta' knejjes fil-Gzejjer Maltin insibu kwadri bix-Xbieha tal-Immakulata. UHUD minnhom jinsabu fuq l-altari jew fid-dekorazzjoni tas-saqaf u l-koppla tal-knisja. Hemm kwadri ohrajn li qabel kienu f' kappelli zgħar fil-kampanja li tnehhew għar-raġuni ta' sigurta biex issa jinsabu fil-mużew tal-knisja parrokkjali li dawn il-knejjes jaqgħu fil-limiti tagħha.

Għażilt uħud minn dawn il-kwadri għal dan l-artiklu tiegħi ta' dan il-Programm tal-Festa.

Fil-mużew tal-knisja Arcipretali ta' San Filep f'Haż Żebbuġ hemm wiehed minn dawn il-kwadri li huwa x-xogħol l-artist Antoine Favray. Dan l-artist għamel bosta xogħolijiet li l-lum għandna fil-pajjiż. Kien sar b'wegħda wara li kienet intemmet il-pesta tas-sena 1783. Kien fuq wiehed mil-artali tal-knisja ta' San Filep imbgħad meta nbnew in-navi u l-kwadri saru akbar, dan il-kwadru flimkien m'ohrajn li kien hemm fil-knisja tpoġġa fis-sagristerija tal-knisja. Nafu li meta sar kien sewa s-somma ta' 2220 skud.



Fil-kwadru x-xbieha tal-Immakulata tiddomina l-parti ċentrali tat-tila. Narawha bil-wieqfa fuq qamar kbir filwaqt li b'riġlejha qegħda tishaq ras is-serp. Żewġ anġli kbar wiehed fuq kull naha tagħha jagħtuha gloriya. Anġli ohrajn zgħar jidhru fil-parti ta' fuq fejn f'nofs dija sabiha hierġa minn stillarju madwar rasha jidher il-Missier Etern flimkien max-xbieha tal-Ispirtu s-Santu. L-isfel f'din ix-xena hemm il-figura ta' San Ġwann Battista bilqieghda fuq il-blat xagħri qieghed juri b'idejh 'il fuq din il-figura sabiha tal-Immakulata u fl-idejn l-ohra qieghed iżomm il-bastun bis-salib u l-kitba tat-thabbira. Wara l-blata, li magħha qieghed iserrah San Gwann, tidher għolja fil-bogħod b'numru ta' sigar madwarha.

Il-knisja ta' Santa Marija ta' Ħal Xluq li tagħmel mal-limiti tal-Parroċċa ta' San Nikola, is-Sigġiewi, inbniet l-ewwel darba qabel is-sena 1575. Fiha hemm, minbarra l-kwadru Titulari tal-Assunta, flimkien m'iehor li kien hemm qabel fis-Sagristerija, hemm kwadru tal-Immakulata li minn fuqu għaddew bosta snin. Il-figura tal-Immakulata hija wahda ta' hlewwa liema bhalha. Partikolarità dwar dan il-kwadru hija li madwar il-figura tal-Immakulata hemm tlett anġli zgħar li f'idejhom qegħdin iżommu simboli mil-litanija tal-Madonna.



Fi knisja ohra li tagħmel mal-istess Parroċċa tar-rahall tal-Sigġiewi hemm kwadru iehor tal-Immakulata. Din il-knisja hija ta' Santa Marija magħrufa bhala ta' Cuerra li tinsab fit-tarf ta' Pjazza San Nikola, l-isfel mill-knisja Arcipretali ta' San Nikola. Flimkien mal-kwadru titulari tal-Assunzjoni hemm żewġ kwadri laterali b'wiehed minnhom tal-Immakulata. Ma nafux min pinga dan il-kwadru li fih tidher biss il-figura tal-Madonna mdawwra b'dija hierġa minn shab ta' kulur skur. Meta wiehed jħares lejn il-valur artistiku tiegħu x'aktarx li jasal għall-konkluzjoni li dan ħareġ minn xi bottega li fiha kienu qegħdin jitharrġu l-allievi t'artist Malti magħruf.



Nikteb dwar aktar kwadri tal-Immakulata fil-ħarġa tal-Programm tas-sena d-dieħla. Il-Festa t-Tajba lil Kulhadd.

